

ਮੰਗੀ ਕ੍ਰੋਭਯੰਗੀ



ਮੰਗੀ

मेरी बेज्जनी

\_ZmMo í bneH

संत रामदास स्वामी

संत श्री रामदास स्वामीविरचित मनाचे श्लोक हा सार्वकालिन शहाणपणाचा व सुबुद्धीचा खजिना आहे. असा खजिना ज्याची किंमत सोन्यानाण्याने करणे शक्य नाही.

हे श्लोक प्रताधिकारमुक्त आहेत. म्हणून ई साहित्य प्रतिष्ठानतर्फे हे पुस्तक कायदेशीररित्या विनामूल्य प्रसारित करण्यात येत आहे.

कृपया आपणही हे विनामूल्य वाटत रहावे. शंभर लोकांना भेट द्यावे. एक अशी भेट, जी देणाऱ्यालाही श्रीमंत करते आणि घेणाऱ्यालाही.

संत रामदास स्वामीविरचित मनाचे श्लोक या पुस्तकात एकशेचाळिस श्लोक आहेत. म्हटलं तर चार पानांचं हे पुस्तक. दहा मिटांत वाचून संपेल असं.

पण आम्ही यातील प्रत्येक श्लोकाला एक वेगळं पान दिलं आहे. हेतू हा की वाचकाने प्रत्येक श्लोकाशी घुटमळावं. मनन करावं. चिंतन करावं. त्याला स्वतःत सामावून घ्यावं.

हे सुंदर पुस्तक आपण वाचावं आणि मित्रांना भेट द्यावं.

एक अशी भेट, जी देणाऱ्यालाही श्रीमंत करते आणि घेणाऱ्यालाही.

200

ਮੰਗੀ ਕੇ ਭਯੰਗੀ

गणाधीश जो ईश सर्वा गुणांचा ।  
मुळारंभ आरंभ तो निर्गुणाचा ॥  
नमूं शारदा मूळ चत्वारवाचा ।  
गमू पंथ आनंत या राघवाचा ॥ १ ॥

॥जय जय रघुवीर समर्थ ॥

मना सज्जना भक्तिपंथेची जावे ।  
तरी श्रीहरी पाविजेतो स्वभावे ॥  
जनीं निंद्य ते सर्व सोडूनी द्यावे ।  
जनीं वंद्य ते सर्व भावे करावे ॥ २ ॥

॥जय जय रघुवीर समर्थ ॥



प्रभाते मनीं राम चिंतीत जावा ।  
पुढे वैखरी राम आधी वदावा ॥  
सदाचार हा थोर सांडू नये तो ।  
जनीं तोचि तो मानवी धन्य होतो ॥ ३ ॥

॥जय जय रघुवीर समर्थ ॥

मना वासना दुष्ट कामा न ये रे ।  
मना सर्वथा पापबुद्धी नको रे ॥  
मना धर्मता नीति सोडू नको हो ।  
मना अंतरी सार वीचार राहो ॥ ४ ॥

॥जय जय रघुवीर समर्थ ॥

मना पापसंकल्प सोडूनि द्यावा ।

मना सत्य संकल्प जीवी धरावा ॥

मना कल्पना ते नको वीषयांची ।

विकारे घडे हो जनीं सर्व ची ची ॥ ५ ॥

॥जय जय रघुवीर समर्थ ॥

नको रे मना क्रोध हा खेदकारी ।  
नको रे मना काम नाना विकारी ॥  
नको रे मना सर्वदा अंगिकारू ।  
नको रे मना मत्सरू दंभ भारू ॥ ६ ॥

॥जय जय रघुवीर समर्थ ॥

मना श्रेष्ठ धारिष्ट जीवी धरावे ।  
मना बोलणे नीच सोशीत जावे ॥  
स्वये सर्वदा नम्र वाचे वदावे ।  
मना सर्व लोकांसि रे नीववावे ॥ ७ ॥

॥जय जय रघुवीर समर्थ ॥

देहे त्यागिता कीर्ति मागे उरावी ।  
मना सज्जना हेचि क्रीया धरावी ॥  
मना चंदनाचे परी त्वां झिजावे ।  
परी अंतरी सज्जना नीववावे ॥ ८ ॥

॥जय जय रघुवीर समर्थ ॥

नको रे मना द्रव्य ते पूढिलंचे ।  
अति स्वार्थबुद्धी नुरे पाप सांचे ॥  
घडे भोगणे पाप ते कर्म खोटे ।  
न होता मनासारिखे दुःख मोठे ॥ ९ ॥

॥जय जय रघुवीर समर्थ ॥

सदा सर्वदा प्रीति रामी धरावी ।  
सुखाची स्वये सांडि जीवी करावी ॥  
देहेदुःख ते सूख मानीत जावे ।  
विवेके सदा स्वस्वरूपी भरावे ॥ १० ॥

॥जय जय रघुवीर समर्थ ॥



जनीं सर्वसूखी असा कोण आहे ।  
विचारे मना तूचि शोधूनि पाहे ॥  
मना त्वाचि रे पूर्वसंचीत केले  
तयासारखे भोगणे प्राप्त झाले ॥ ११ ॥

॥जय जय रघुवीर समर्थ ॥

मना मानसी दुःख आणू नको रे ।  
मना सर्वथा शोक चिंता नको रे ॥  
विवेके देहेबुद्धी सोडूनि द्यावी ।  
विदेहीपणे मुक्ती भोगीत जावी ॥ १२ ॥

॥जय जय रघुवीर समर्थ ॥

मना सांग पां रावणा काय जाले ।

अकस्मात ते राज्य सर्वे बुडाले ॥

म्हणोनी कुडी वासना सांडि वेगी ।

बळे लागला काळ हा पाठिलागी ॥ १३ ॥

॥जय जय रघुवीर समर्थ ॥

जिवा कर्मयोगे जनीं जन्म जाला ।  
परी शेवटी काळमूखी निमाला ॥  
महाथोर ते मृत्युपंथेचि गेले ।  
कितीएक ते जन्मले आणि मेले ॥ १४ ॥

॥जय जय रघुवीर समर्थ ॥

मना पाहता सत्य हे मृत्युभूमी ।  
जितां बोलती सर्वही जीव मी मी ॥  
चिरंजीव हे सर्वही मानिताती ।  
अकस्मात सांडूनिया सर्व जाती ॥ १५ ॥

॥जय जय रघुवीर समर्थ ॥

मरे एक त्याचा दुजा शोक वाहे ।  
अकरस्मात तोही पुढे जात आहे ॥  
पुरेना जनीं लोभ रे क्षोभ त्याते ।  
म्हणोनी जनीं मागुता जन्म घेते ॥ १६ ॥

॥जय जय रघुवीर समर्थ ॥

मनी मानवा व्यर्थ चिंता वहते ।  
अकस्मात् होणार होऊन जाते ॥  
घडे भोगणे सर्वही कर्मयोगे ।  
मतीमंद ते खेद मानी वियोगे ॥ १७ ॥

॥जय जय रघुवीर समर्थ ॥

मना राघवेवीण आशा नको रे ।  
मना मानवाची नको कीर्ति तू रे ॥  
जया वर्णिती वेद शास्त्रे पुराणे ।  
तया वर्णिता सर्वही श्लाघ्यवाणे ॥ १८॥

॥जय जय रघुवीर समर्थ ॥



मना सर्वथा सत्य सांडू नको रे ।

मना सर्वथा मिथ्य मांडू नको रे ॥

मना सत्य ते सत्य वाचे वदावे ।

मना मिथ्य ते मिथ्य सोडूनि द्यावे ॥ १९ ॥

॥जय जय रघुवीर समर्थ ॥

बहू हिंपुटी होईजे मायपोटी ।  
नको रे मना यातना तेचि मोठी ॥  
निरोधे पचे कोंडिले गर्भवासी ।  
अधोमुख रे दुःख त्या बाळकासी ॥ २० ॥

॥जय जय रघुवीर समर्थ ॥

मना वासना चूकवी येरझारा ।

मना कामना सोडि रे द्रव्यदारा ॥

मना यातना थोर हे गर्भवासी ।

मना सज्जना भेटवी राघवासी ॥ २१ ॥

॥जय जय रघुवीर समर्थ ॥

मना सज्जना हीत माझे करावे ।

रघूनायका दृढ चिती धरावे ॥

महाराज तो स्वामि वायुसुताचा ।

जना उद्धरी नाथ लोकत्रयाचा ॥ २२ ॥

॥जय जय रघुवीर समर्थ ॥

न बोले मना राघवेवीण काही ।  
मनी वाउगे बोलता सूख नाही ॥  
घडीने घडी काळ आयुष्य नेतो ।  
देहांती तुला कोण सोडू पहातो ॥ २३ ॥

॥जय जय रघुवीर समर्थ ॥

रघूनायकवीण वाया शिणावे ।  
जनासारिखे व्यर्थ का वोसणावे ॥  
सदा सर्वदा नाम वाचे वसो दे ।  
अहंता मनी पापिणी ते नसो दे ॥ २४ ॥

॥जय जय रघुवीर समर्थ ॥

मना वीट मानू नको बोलण्याचा ।  
पुढे मागुता राम जोडेल कैचा ॥  
सुखाची घडी लोटता सुख आहे ।  
पुढे सर्व जाईल काही न राहे ॥ २५ ॥

॥जय जय रघुवीर समर्थ ॥

देहेरक्षणाकारणे यत्न केला ।  
परी शेवटी काळ घेऊन गेला ॥  
करी रे मना भक्ति या राघवाची ।  
पुढे अंतरी सोडि चिंता भवाची ॥ २६ ॥

॥जय जय रघुवीर समर्थ ॥



भवाच्या भये काय भीतोस लंडी ।  
धरी रे मना धीर धाकासि सांडी ॥  
रघूनायकासारिखा स्वामि शीरी ।  
नुपेक्षी कदा कोपल्या दंडधारी ॥ २७ ॥

॥जय जय रघुवीर समर्थ ॥

दिनानाथ हा राम कोदंडधारी ।  
पुढे देखता काळ पोटी थरारी ॥  
मना वाक्य नेमस्त हे सत्य मानी ।  
नुपेक्षी कदा राम दासाभिमानी ॥ २८ ॥

॥जय जय रघुवीर समर्थ ॥

पदी राघवाचे सदा ब्रीद गाजे ।  
बळे भक्तीपूशिरी कंबि वाजे ॥  
पुरी वाहिली सर्व जेणें विमानी ।  
नुपेक्षी कदा राम दासाभिमानी ॥ २९ ॥

॥जय जय रघुवीर समर्थ ॥

समर्थाचिया सेवका वक्र पाहे ।  
असा सर्व भूमंडळी कोण आहे ॥  
जयाची लिला वर्णिती लोक तीन्ही ।  
नुपेक्षी कदा राम दासाभिमानी ॥ ३० ॥

॥जय जय रघुवीर समर्थ ॥

महासंकटी सोडिले देव जेणे ।  
प्रतापे बळे आगळा सर्वगुणे ॥  
जयाते स्मरे शैलजा शूलपाणी ।  
नुपेक्षी कदा राम दासाभिमानी ॥ ३९ ॥

॥जय जय रघुवीर समर्थ ॥

अहल्या शिळा राघवे मुक्त केली ।  
पदी लागता दिव्य होऊनि गेली ॥  
जया वर्णिता शीणली वेदवाणी ।  
नुपेक्षी कदा राम दासाभिमानी ॥ ३२ ॥

॥जय जय रघुवीर समर्थ ॥

वसे मेरुमांदार हे सृष्टिलीला ।  
शशी सूर्य तारांगणे मेघमाला ॥  
चिरंजीव केले जनीं दास दोन्ही ।  
नुपेक्षी कदा राम दासाभिमानी ॥ ३३ ॥

॥जय जय रघुवीर समर्थ ॥

उपेक्षी कदा रामरूपी असेना ।

जिवा मानवा निश्चयो तो वसेना ॥

शिरी भार वाहेन बोले पुराणी ।

नुपेक्षी कदा राम दासाभिमानी ॥ ३४ ॥

॥जय जय रघुवीर समर्थ ॥



असे हो जया अंतरी भाव जैसा ।  
वसे हो तया अंतरी देव तैसा ॥  
अनन्यास रक्षीतसे चापपाणी ।  
नुपेक्षी कदा राम दासाभिमानी ॥ ३५ ॥

॥जय जय रघुवीर समर्थ ॥

सदा सर्वदा देव सन्नीध आहे ।  
कृपाळूपणे अल्प धारिष्ट पाहे ॥  
सुखानंद आनंद कैवल्यदानी ।  
नुपेक्षी कदा राम दासाभिमानी ॥ ३६ ॥

॥जय जय रघुवीर समर्थ ॥

सदा चक्रवाकासि मार्तंड जैसा ।  
उडी घालितो संकटी स्वामि तैसा ॥  
हरीभक्तिचा घाव गाजे निशाणी ।  
नुपेक्षी कदा राम दासाभिमानी ॥ ३७ ॥

॥जय जय रघुवीर समर्थ ॥

मना प्रार्थना तूजला एक आहे ।

रघूराज थकीत होऊनि पाहे ॥

अवज्ञा कदा हो यदर्थी न कीजे ।

मना सज्जना राघवी वस्ति कीजे ॥ ३८ ॥

॥जय जय रघुवीर समर्थ ॥

जया वर्णिती वेद शास्त्रे पुराणे ।  
जयाचेनि योगे समाधान बाणे ॥  
तयालागि हे सर्व चांचल्य दीजे ।  
मना सज्जना राघवी वस्ति कीजे ॥ ३९ ॥

॥जय जय रघुवीर समर्थ ॥

मना पाविजे सर्वही सुख जेथे ।

अती आदरे ठेविजे लक्ष तेथे ॥

विविके कुडी कल्पना पालटीजे ।

मना सज्जना राघवी वस्ति कीजे ॥ ४० ॥

॥जय जय रघुवीर समर्थ ॥

बहू हिंडता सौख्य होणार नाही ।

शिणावे परी नातुडे हीत काही ॥

विचारे बरे अंतरा बोधवीजे ।

मना सज्जना राघवी वस्ति कीजे ॥ ४१ ॥

॥जय जय रघुवीर समर्थ ॥

बहुतांपरी हेचि आता धरावे ।

रघूनायका आपुलेसे करावे ॥

दिनानाथ हे तोडरी ब्रीद गाजे ।

मना सज्जना राघवी वस्ति कीजे ॥ ४२ ॥

॥जय जय रघुवीर समर्थ ॥



मना सज्जना एक जीवी धरावे ।  
जनीं आपुले हीत तुवां करावे ॥  
रघूनायकावीण बोलो नको हो ।  
सदा मानसी तो निजध्यास राहो ॥ ४३ ॥

॥जय जय रघुवीर समर्थ ॥

मना रे जनीं मौनमुद्रा धरावी ।  
कथा आदरे राघवाची करावी ॥  
नसे रामे ते धाम सोडूनि द्यावे ।  
सुखालागि आरण्य सेवीत जावे ॥ ४४ ॥

॥जय जय रघुवीर समर्थ ॥

जयाचेनि संगे समाधान भंगे ।

अहंता अकस्मात येउनि लागे ॥

तये संगतीची जनीं कोण गोडी ।

जिये संगतीने मती राम सोडी ॥ ४५ ॥

॥जय जय रघुवीर समर्थ ॥

मना जे घडी राघवेवीण गेली ।  
जनीं आपुली ते तुवा हानि केली ॥  
रघूनायकावीण तो शीण आहे ।  
जनीं दक्ष तो लक्ष लावूनि पाहे ॥ ४६ ॥

॥जय जय रघुवीर समर्थ ॥

मनीं लोचनी श्रीहरी तोचि पाहे ।  
जनीं जाणता मुक्त होऊनि राहे ॥  
गुणी प्रीति राखे क्रमूं साधनाचा ।  
जगी धन्य तो दास सर्वोत्तमाचा ॥ ४७ ॥

॥जय जय रघुवीर समर्थ ॥

सदा देवकाजी झिजे देह ज्याचा ।  
सदा रामनामे वदे सत्य साचा ॥  
स्वधर्मेचि चाले सदा उत्तमाचा ।  
जगी धन्य तो दास सर्वोत्तमाचा ॥ ४८ ॥

॥जय जय रघुवीर समर्थ ॥

सदा बोलण्यासारिखे चालताहे ।  
अनेकी सदा एक देवासि पाहे ॥  
सगूणी भजे लेश नाही भ्रमाचा ।  
जगी धन्य तो दास सर्वोत्तमाचा ॥ ४९ ॥

॥जय जय रघुवीर समर्थ ॥

नसे अंतरी काम नानाविकारी ।  
उदासीन जो तापसी ब्रह्मचारी ॥  
निवाला मनीं लेश नाही तमाचा ।  
जगी धन्य तो दास सर्वोत्तमाचा ॥ ५० ॥

॥जय जय रघुवीर समर्थ ॥



मदे मत्सरे सांडिली स्वार्थबुद्धी ।  
प्रपंचीक नाही जयाते उपाधी ॥  
सदा बोलणे नम्र वाचा सुवाचा ।  
जगी धन्य तो दास सर्वोत्तमाचा ॥ ५१ ॥

॥जय जय रघुवीर समर्थ ॥

क्रमी वेळ जो तत्त्वचिंतानुवादे ।  
न लिंपे कदा दंभ वादे विवादे ॥  
करी सूखसंवाद जो ऊगमाचा ।  
जगी धन्य तो दास सर्वोत्तमाचा ॥ ५२ ॥

॥जय जय रघुवीर समर्थ ॥

सदा आर्जवी प्रीय जो सर्व लोकी ।  
सदा सर्वदा सत्यवादी विवेकी ॥  
न बोले कदा मिथ्य वाचा त्रिवाचा ।  
जगी धन्य तो दास सर्वोत्तमाचा ॥ ५३ ॥

॥जय जय रघुवीर समर्थ ॥

सदा सेवि आरण्य तारुण्यकाळी ।  
मिळेना कदा कल्पनेचेनि मेळी ॥  
चळेना मनी निश्चयो दृढ ज्याचा ।  
जगी धन्य तो दास सर्वोत्तमाचा ॥ ५४ ॥

॥जय जय रघुवीर समर्थ ॥

नसे मानसी नष्ट आशा दुराशा ।  
वसे अंतरी प्रेमपाशा पिपाशा ॥  
ऋणी देव हा भक्तिभावे जयाचा ।  
जगी धन्य तो दास सर्वोत्तमाचा ॥ ५५ ॥

॥जय जय रघुवीर समर्थ ॥

दिनाचा दयाळू मनाचा मवाळू ।  
स्नेहाळू कृपाळू जनीं दासपाळू ॥  
तया अंतरी क्रोध संताप कैचा ।  
जगी धन्य तो दास सर्वोत्तमाचा ॥ ५६ ॥

॥जय जय रघुवीर समर्थ ॥

जगी होइजे धन्य या रामनामे ।  
क्रिया भक्ति ऊपासना नित्य नेमें ॥  
उदासीनता तत्त्वता सार आहे ।  
सदा सर्वदा मोकळी वृत्ति राहे ॥ ५७ ॥

॥जय जय रघुवीर समर्थ ॥

नको वासना वीषयी वृत्तिरूपे ।  
पदार्थी जडे कामना पूर्वपापे ॥  
सदा राम निष्काम चिंतीत जावा ।  
मना कल्पनालेश तोहि नसावा ॥ ५८ ॥

॥जय जय रघुवीर समर्थ ॥



मना कल्पना कल्पिता कल्पकोटी ।

नव्हे रे नव्हे सर्वथा रामभेटी ॥

मनी कामना राम नही जयाला ।

अती आदरे प्रीति नाहि तयाला ॥ ५९ ॥

॥जय जय रघुवीर समर्थ ॥

मना राम कल्पतरु कालधेनु ।  
निधी सार चिंतामणी काय वानू ॥  
जयाचेनि योगे घडे सर्व सत्ता ।  
तया साम्यता कायसी कोण आता ॥ ६० ॥

॥जय जय रघुवीर समर्थ ॥

उभा कल्पवृक्षातळी दुःख वाहे ।  
तया अंतरी सर्वदा तेचि आहे ॥  
जनीं सज्जनीं वाद हा वाढवा ।  
पुढे मागुता शोक जीवी धरावा ॥ ६१ ॥

॥जय जय रघुवीर समर्थ ॥

निजध्यास तो सर्व तूटोनी गेला ।  
बळे अंतरी शोक संताप ठेला ॥  
सुखानंद आनंद भेदे बुडाला ।  
मना निश्चयो सर्व खेदे उडाला ॥ ६२ ॥

॥जय जय रघुवीर समर्थ ॥

घरी कामधेनु पुढे ताक मागे ।  
हरीबोध सांडोनि वेवाद लागे ॥  
करी सार चिंतामणी काचखंडे ।  
तया मागता देत आहे उदंडे ॥ ६३ ॥

॥जय जय रघुवीर समर्थ ॥

अती मूढ त्या दृढ बुद्धी असेना ।  
अती काम त्या राम चिती वसेना ॥  
अती लोभ त्या क्षोभ होईल जाणा ।  
अती वीषयी सर्वदा दैन्यवाणा ॥ ६४ ॥

॥जय जय रघुवीर समर्थ ॥

नको दैन्यवाणे जिणे भक्तिऊणे ।  
अती मूर्ख त्या सर्वदा दुःख दूणे ॥  
धरी रे मना आदरे प्रीति रामी ।  
नको वासना हेमधामी विरामी ॥ ६५ ॥

॥जय जय रघुवीर समर्थ ॥

नव्हे सार संसार हा घोर आहे ।  
मना सज्जना सत्य शोधूनि पाहे ॥  
जनीं वीष खाता पुढे सुख कैचे ।  
करी रे मना ध्यान या राघवाचे ॥ ६६ ॥

॥जय जय रघुवीर समर्थ ॥



घनश्याम हा राम लावण्यरूपी ।  
महाधीर गंभीर पूर्णप्रतापी ॥  
करी संकटी सेवकांचा कुडावा ।  
प्रभाते मनी राम चिंतीत जावा ॥ ६७ ॥

॥जय जय रघुवीर समर्थ ॥

बले आगळ राम कोदंडधारी ।  
महाकाल विक्राल तोही थरारी ॥  
पुढे मानवा किंकरा कोण केवा ।  
प्रभाते मनी राम चिंतीत जावा ॥ ६८ ॥

॥जय जय रघुवीर समर्थ ॥

सुखानंदकारी निवारी भयाते ।  
जनीं भक्तिभावे भजावे त्याते ॥  
विवेके त्यजावा अनाचार हेवा ।  
प्रभाते मनी राम चिंतीत जावा ॥ ६९ ॥

॥जय जय रघुवीर समर्थ ॥

सदा रामनामे वदा पूर्णकामे ।  
कदा बाधिजेना पदा नित्य नेमे ॥  
मदालस्य हा सर्व सोडोनि द्यावा ।  
प्रभाते मनी राम चिंतीत जावा ॥ ७० ॥

॥जय जय रघुवीर समर्थ ॥

जयाचेनि नामे महादोष जाती ।

जयाचेनि नामे गती पाविजेती ॥

जयाचेनि नावे घडे पुण्यठेवा ।

प्रभाते मनी राम चिंतीत जावा ॥ ७१ ॥

॥जय जय रघुवीर समर्थ ॥

न वेचे कदा ग्रंथची अर्थ काही ।  
मुखे नाम उच्चारिता कष्ट नाही ॥  
महाघोर संसारशत्रू जिणावा ।  
प्रभाते मनी राम चिंतीत जावा ॥ ७२ ॥

॥जय जय रघुवीर समर्थ ॥

देहेदंडणेचे महादुःख आहे ।

महादुःख ते नाम घेता न राहे ॥

सदाशीव चिंतीतसे देवदेवा ।

प्रभाते मनी राम चिंतीत जावा ॥ ७३ ॥

॥जय जय रघुवीर समर्थ ॥

बहुतांपरी संकटे साधनांची ।  
व्रते दान उद्यापने ती धनाची ॥  
दिनाचा दयाळू मनी आठवावा ।  
प्रभाते मनी राम चिंतीत जावा ॥ ७४ ॥

॥जय जय रघुवीर समर्थ ॥



समस्तांमध्ये सार साचार आहे ।  
कळेना तरी सर्व शोधूत पाहे ॥  
जिवा असंशयो वाऊगा तो त्यजावा ।  
प्रभाते मनी राम चिंतीत जावा ॥ ७५ ॥

॥जय जय रघुवीर समर्थ ॥

नव्हे कर्म ना धर्म ना योग काही ।  
नव्हे भोग ना त्याग ना सांग पाही ॥  
म्हणे दास विश्वास नामी धरावा ।  
प्रभाते मनी राम चिंतीत जावा ॥ ७६ ॥

॥जय जय रघुवीर समर्थ ॥

करी काम निष्काम या राघवाचे ।  
करी रूप स्वरूप सर्वां जिवांचे ॥  
करी छंद निर्द्वंद्व हे गूण गाता ।  
हरीकीर्तनी वृत्तिविश्वास होता ॥ ७७ ॥

॥जय जय रघुवीर समर्थ ॥

अहो ज्या नरा रामविश्वास नाही ।  
तया पामरा बाधिजे सर्व काही ॥  
महाराज तो स्वामि कैवल्यदाता ।  
वृथा वाहणे देहसंसारचिंता ॥ ७८ ॥

॥जय जय रघुवीर समर्थ ॥

मना पावना भावना राघवाची ।  
धरी अंतरी सोडि चिंता भवाची ॥  
भवाची जिवा मानवा भूलि ठेली ।  
नसे वस्तुची धारणा व्यर्थ गेली ॥ ७९ ॥

॥जय जय रघुवीर समर्थ ॥

धरा श्रीवरा त्या हरा अंतराते ।  
तरा दुस्तरा त्या परा सागराते ॥  
सरा वीसरा त्या भरा दुर्भराते ।  
करा नीकरा त्या खरा मत्सराते ॥ ८० ॥

॥जय जय रघुवीर समर्थ ॥

मना मत्सरे नाम सांडू नको हो ।  
अती आदरे हा निजध्यास राहो ॥  
समस्तांमध्ये नाम हे सार आहे ।  
दुजी तूळणा तूळिताही न साहे ॥ ८१ ॥

॥जय जय रघुवीर समर्थ ॥

बहू नाम या रामनामी तुळेना ।  
अभाग्या नरा पामरा हे कळेना ॥  
विषा औषधा घेतले पार्वतीशे ।  
जिवा मानवा किंकरा कोण पूसे ॥ ८२ ॥

॥जय जय रघुवीर समर्थ ॥



जेणे जाळिला काम तो राम ध्यातो ।  
उमेसी अती आदरे गूण गातो ॥  
बहु ज्ञान वैराग्य सामर्थ्य जेथे ।  
परी अंतरी नामविश्वास तेथे ॥ ८३ ॥

॥जय जय रघुवीर समर्थ ॥

विठोने शिरी वाहिला देवराणा ।  
तया अंतरी ध्यास रे त्यासि नेणा ॥  
निवाला स्वये तापसी चंद्रमौळी ।  
जिवा सोडवी राम हा अंतकाळी ॥ ८४ ॥

॥जय जय रघुवीर समर्थ ॥

भजा राम विश्राम योगेश्वरांचा ।  
जपू नेमिला नेम गौरीहराचा ॥  
स्वये नीववी तापसी चंद्रमौळी ।  
तुम्हां सोडवी राम हा अंतकाळी ॥ ८५ ॥

॥जय जय रघुवीर समर्थ ॥

मुखी राम विश्राम तेथेचि आहे ।  
सदानंद आनंद सेवोनि आहे ॥  
तयावीण तो शीण संदेहकारी ।  
निजधाम हे नाम शोकापहारी ॥ ८६ ॥

॥जय जय रघुवीर समर्थ ॥

मुखी राम त्या काम बाधू शकेना ।  
गुणे इष्ट धारिष्ट त्याचे चुकेना ॥  
हरीभक्त तो शक्त कामास भारी ।  
जगी धन्य तो मारुती ब्रह्मचारी ॥ ८६ ॥

॥जय जय रघुवीर समर्थ ॥

बहू चांगले नाम या राघवाचे ।  
अती साजिरे स्वल्प सोपे फुकाचे ॥  
करी मूळ निर्मूळ घेता भवाचे ।  
जिवा मानवा हेचि कैवल्य साचे ॥ ८८ ॥

॥जय जय रघुवीर समर्थ ॥

जनीं भोजनीं नाम वाचे वदावे ।  
अती आदरे गद्यघोषे म्हणावे ॥  
हरीचिंतने अन्न सेवीत जावे ।  
तरी श्रीहरी पाविजेतो स्वभावे ॥ ८९ ॥

॥जय जय रघुवीर समर्थ ॥

न ये राम वाणी तया थोर हाणी ।  
जनीं व्यर्थ प्राणी तया नाम कोणी ॥  
हरीनाम हे वेदशास्त्री पुराणी ।  
बहू आगळे बोलिली व्यासवाणी ॥ ९० ॥

॥जय जय रघुवीर समर्थ ॥



नको वीट मानू रघूनायकाचा ।

अती आदरे बोलिजे राम वाचा ॥

न वेचे मुखी सापडे रे फुकाचा ।

करी घोष त्या जानकीवल्लभाचा ॥ ९९ ॥

॥जय जय रघुवीर समर्थ ॥

अती आदरे सर्वही नामघोषे ।  
गिरीकंदरी जाईजे दूरि दोषे ॥  
हरी तिष्ठतू तोषला नामघोषे ।  
निशेषे हरामानसी रामपीसे ॥ ९२ ॥

॥जय जय रघुवीर समर्थ ॥

जगी पाहता देव हा अन्नदाता ।  
तया लागली तत्त्वता सार चिंता ॥  
तयाचे मुखी नाम घेता फुकाचे ।  
मना सांग पा रे तुझे काय वेचे ॥ ९३ ॥

॥जय जय रघुवीर समर्थ ॥

तिन्ही लोक जाळू शके कोप येता ।

निवाला हरू तो मुखे नाम घेता ॥

जपे आदरे पार्वती विश्वमाता ।

म्हणोनी म्हणा तेचि हे नाम आता ॥ ९४ ॥

॥जय जय रघुवीर समर्थ ॥

अजामेळ पापी वदे पुत्रकामे ।  
तया मुक्ति नारायणाचेनि नामे ॥  
शुकाकारणे कुंटणी राम वाणी ।  
मुखे बोलिता ख्याति जाली पुराणी ॥ ९५ ॥

॥जय जय रघुवीर समर्थ ॥

महाभक्त प्रल्हाद हा दैत्यकूळी ।  
जपे रामनामावळी नित्यकाळी ॥  
पिता पापरूपी तथा देखवेना ।  
जनीं दैत्य तो नाम मूखे म्हणेना ॥ ९६ ॥

॥जय जय रघुवीर समर्थ ॥

मुखी नाम नाही तथा मुक्ति कैची ।  
अहंतागुणे यातना ते फुकाची ॥  
पुढे अंत येईल तो दैन्यवाणा ।  
म्हणोनी म्हणा रे म्हणा देवराणा ॥ ९७ ॥

॥जय जय रघुवीर समर्थ ॥

हरीनाम नेमस्त पाषाण तारी ।

बहू तारिले मानवी देहधारी ॥

तया रामनामी सदा जो विकल्पी ।

वदेना कदा जीव तो पापरूपी ॥ ९८ ॥

॥जय जय रघुवीर समर्थ ॥



जगी धन्य वाराणसी पुण्यराशी ।  
तयेमाजि आता गती पूर्वजांसी ॥  
मुखे रामनामावळी नित्यकाळी ।  
जिवा हीत सांगे सदा चंद्रमौळी ॥ ९९ ॥

॥जय जय रघुवीर समर्थ ॥

यथासांग रे कर्म तेही घडेना ।  
घडे धर्म ते पुण्यगाठी पडेना ॥  
दया पाहता सर्व भूती असेना ।  
फुकाचे मुखी नाम तेही वसेना ॥ १०० ॥

॥जय जय रघुवीर समर्थ ॥

जया नावडे नाम त्या यम जाची ।  
विकल्पे उठे तर्क त्या नर्क ची ची ॥  
म्हणोनी अती आदरे नाम घ्यावे ।  
मुखे बोलता दोष जाती स्वभावे ॥ १०१ ॥

॥जय जय रघुवीर समर्थ ॥

अती लीनता सर्वभावे स्वभावे ।  
जना सज्जनालागि संतोषवावे ॥  
देहे कारणी सर्व लावीत जावे ।  
सगूणी अती आदरेसी भजावे ॥ १०२ ॥

॥जय जय रघुवीर समर्थ ॥

हरीकीर्तनी प्रीति रामी धरावी ।

देहेबुद्धि नीरूपणी वीसरावी ॥

परद्रव्य आणीक कंता परावी ।

यदर्थी मना सांडि जीवी करावी ॥ १०३ ॥

॥जय जय रघुवीर समर्थ ॥

क्रियेवीण नानापरी बोलिजेते ।

परी चित्त दुश्चित्त ते लाजवीते ॥

मना कल्पना धीट सैराट धावे ।

तया मानवा देव कैसेनि पावे ॥ १०४ ॥

॥जय जय रघुवीर समर्थ ॥

विवेके क्रिया आपुली पालटावी ।  
अती आदरे शुद्ध क्रीया धरावी ॥  
जनीं बोलण्यासारिखे चाल बापा ।  
मना कल्पना सोडि संसारतापा ॥ १०५ ॥

॥जय जय रघुवीर समर्थ ॥

बरी स्नानसंध्या करी एकनिष्ठा ।  
विवेके मना आवरी स्थानभ्रष्टा ॥  
दया सर्वभूती जया मानवाला ।  
सदा प्रेमळू भक्तिभावे निवाला ॥ १०६ ॥

॥जय जय रघुवीर समर्थ ॥



मना कोप आरोपणा ते नसावी ।  
मना बुद्धि हे साधुसंगी वसावी ॥  
मना नष्ट चांडाळ तो संग त्यागी ।  
मना होइ रे मोक्षभागी विभागी ॥ १०७ ॥

॥जय जय रघुवीर समर्थ ॥

मना सर्वदा सज्जनाचेनि योगे ।  
क्रिया पालटे भक्तिभावार्थे लागे ॥  
क्रियेवीण वाचाळता ते निवारी ।  
तुटे वाद संवाद तो हीतकारी ॥ १०८ ॥

॥जय जय रघुवीर समर्थ ॥

जनीं वादवेवाद सोडूनि द्यावा ।

जनीं वादसंवाद सूखे करावा ॥

जगी तोचि तो शोकसंतापहारी ।

तुटे वाद संवाद तो हीतकारी ॥ १०९ ॥

॥जय जय रघुवीर समर्थ ॥

तुटे वाद संवाद त्याते म्हणावे ।  
विवेके अहंभाव याते जिणावे ॥  
अहंतागुणे वाद नाना विकारी ।  
तुटे वाद संवाद तो हीतकारी ॥ ११० ॥

॥जय जय रघुवीर समर्थ ॥

हिताकारणे बोलणे सत्य आहे ।

हिताकारणे सर्व शोधूनि पाहे ॥

हिताकारणे बंड पाखांड वारी ।

तुटे वाद संवाद तो हीतकारी ॥ १११ ॥

॥जय जय रघुवीर समर्थ ॥

जनीं सांगता ऐकता जन्म गेला ।  
परी वादवेवाद तैसाचि ठेला ॥  
उठे संशयो वाद हा दंभधारी ।  
तुटे वाद संवाद तो हीतकारी ॥ ११२ ॥

॥जय जय रघुवीर समर्थ ॥

जनीं हीत पंडीत सांडीत गेले ।  
अहंतागुणे ब्रह्मराक्षस जाले ॥  
तयाहून व्युत्पन्न तो कोण आहे ।  
मना सर्व जाणीव सांडूनि राहे ॥ ११३ ॥

॥जय जय रघुवीर समर्थ ॥

फुकाचे मुखी बोलता काय वेचे ।  
दिसंदीस अभ्यंतरी गर्व सांचे ॥  
क्रियेवीण वाचाळता व्यर्थ आहे ।  
विचारे तुझा तूचि शोधूनि पाहे ॥ ११४ ॥

॥जय जय रघुवीर समर्थ ॥



तुटे वाद संवाद तेथे करावा ।  
विवेके अहंभाव हा पालटावा ॥  
जनीं बोलण्यासारखे आचरावे ।  
क्रियापालटे भक्तिपंथेचि जावे ॥ ११५ ॥

॥जय जय रघुवीर समर्थ ॥

बहू शापिता कष्टला अंबन्नृषी ।  
तयाचे स्वये श्रीहरी जन्म सोशी ॥  
दिला क्षीरसिंधु तया ऊपमानी ।  
नुपेक्षी कदा देव भक्ताभिमानी ॥ ११६ ॥

॥जय जय रघुवीर समर्थ ॥

धुरु लेंकरु बापुडे दैन्यवाणे ।  
कृपा भाकिता दीघली भेटि जेणे ॥  
चिरंजीव तारांगणी प्रेमखाणी ।  
नुपेक्षी कदा देव भक्ताभिमानी ॥ ११७ ॥

॥जय जय रघुवीर समर्थ ॥

गजेंद्रु महासंकटी वाट पाहे ।  
तयाकारणे श्रीहरी धावताहे ॥  
उडी घातली जाहला जीवदानी ।  
नुपेक्षी कदा देव भक्ताभिमानी ॥ ११८ ॥

॥जय जय रघुवीर समर्थ ॥

अजामेळ पापी तया अंत आला ।  
कृपाळूपणे तो जनीं मुक्त केला ॥  
अनाथासि आधार हा चक्रपाणी ।  
नुपेक्षी कदा देव भक्ताभिमानी ॥ ११९ ॥

॥जय जय रघुवीर समर्थ ॥

विधीकारणे जाहला मत्स्य वेगी ।  
धरी कूर्मरूपे धरा पृष्ठभागी ॥  
जना रक्षणाकारणे नीच योनी ।  
नुपेक्षी कदा देव भक्ताभिमानी ॥ १२० ॥

॥जय जय रघुवीर समर्थ ॥

महाभक्त प्रल्हाद हा कष्टवीला ।  
म्हणोनि त्याकारणे सिंह जाला ॥  
न ये ज्वाळ वीशाळ सन्नीध कोणी ।  
नुपेक्षी कदा देव भक्ताभिमानी ॥ १२१ ॥

॥जय जय रघुवीर समर्थ ॥

कृपा भाकिता जाहला वज्रपाणी ।

तया कारणे वामनू चक्रपाणी ॥

द्विजांकारणे भार्गवू चापपाणी ।

नुपेक्षी कदा देव भक्ताभिमानी ॥ १२२ ॥

॥जय जय रघुवीर समर्थ ॥



अहल्येसतीलागी आरण्यपंथे ।  
कुडावा पुढे देव बंदी तयाते ॥  
बळे सोडिता घाव घाली निशाणी ।  
नुपेक्षी कदा देव भक्ताभिमानी ॥ १२३ ॥

॥जय जय रघुवीर समर्थ ॥

तये द्रौपदीकारणे लगवेगे ।  
त्वरे धावतो सर्व सांडूनि मागे ॥  
कळीलागि जाला असे बौद्ध मौनी ।  
नुपेक्षी कदा देव भक्ताभिमानी ॥ १२४ ॥

॥जय जय रघुवीर समर्थ ॥

अनाथां दिनींकारणे जन्मताहे ।  
कलंकी पुढे देव होणार आहे ॥  
तया वर्णिता शीणली वेदवाणी ।  
नुपेक्षी कदा देव भक्ताभिमानी ॥ १२५ ॥

॥जय जय रघुवीर समर्थ ॥

जनांकारणे देव लीलावतारी ।  
बहुतांपरी आदरे वेषधारी ॥  
तया नेणती ते जन पापरूपी ।  
दुरात्मे महानष्ट चांडाळ पापी ॥ १२६ ॥

॥जय जय रघुवीर समर्थ ॥

जगी धन्य तो राममुखे निवाला ।  
कथा ऐकता सर्व तल्लीन जाला ॥  
देहेभावना रामबोधे उडाली ।  
मनोवासना रामरूपी बुडाली ॥ १२७ ॥

॥जय जय रघुवीर समर्थ ॥

मना वासना वासुदेवी वसो दे ।  
मना वासना कामसंगी नसो दे ॥  
मना कल्पना वाउगी ते न कीजे ।  
मना सज्जनीं वस्ति कीजे ॥ १२८ ॥

॥जय जय रघुवीर समर्थ ॥

गतीकारणे संगती सज्जनाची ।

मती पालटे सूमती दुर्जनाची ॥

रतीनायिकेचा पती नष्ट आहे ।

म्हणोनी मनातीत होवोनी राहे ॥ १२९ ॥

॥जय जय रघुवीर समर्थ ॥

मना अल्प संकल्प तोही नसावा ।  
सदा सत्यसंकल्प चिती वसावा ॥  
जनीं जल्प वीकल्प तोही त्यजावा ।  
रमाकंठ एकंठकाळी भजावा ॥ १३० ॥

॥जय जय रघुवीर समर्थ ॥



भजावा जनीं पाहता राम एकू ।  
करी बाण एकू मुखी शब्द एकू ॥  
क्रिया पाहता उद्धरे सर्व लोकू ।  
धरा जानकीनायकाचा विवेकू ॥ १३१ ॥

॥जय जय रघुवीर समर्थ ॥

विचारूनि बोले विवंचूनि चाले ।  
तयाचेनि संतप्त तेही निवाले ॥  
बरे शोधल्यावीण बोलो नको हो ।  
जनीं चालणे शुद्ध नेमस्त राहो ॥ १३२ ॥

॥जय जय रघुवीर समर्थ ॥

हरीभक्त वीरक्त विज्ञान राशी ।

जेणे मानसी स्थापिले निश्चयासी ॥

तया दर्शने स्पर्शते पुण्य जोडे ।

तया भाषणे नष्ट संदेह मोडे ॥ १३३ ॥

॥जय जय रघुवीर समर्थ ॥

नसे गर्व आंगी सदा वीतरागी ।  
क्षमा शांति भोगी दयादक्ष योगी ॥  
नसे लोभ ना क्षोभ ना दैन्यवाणा ।  
इही लक्षणी जाणिजे योगिराणा ॥ १३४ ॥

॥जय जय रघुवीर समर्थ ॥

धरी रे मना संगती सज्जनाची ।  
जेणे वृत्ति हे पालटे दुर्जनाची ॥  
बळे भाव सद्बुद्धि सन्मार्ग लागे ।  
महाक्रूर तो काळ विक्राळ भंगे ॥ १३५ ॥

॥जय जय रघुवीर समर्थ ॥

भये व्यापिले सर्व ब्रह्मांड आहे ।  
भयातीत ते संत आनंत पाहे ॥  
जया पाहता द्वैत काही दिसेना ।  
भयो मानसी सर्वथाही असेना ॥ १३६ ॥

॥जय जय रघुवीर समर्थ ॥

जिवा श्रेष्ठ ते स्पष्ट सांगोनि गेले ।  
परी जीव अज्ञान तैसेचि ठेले ॥  
देहेबुद्धिचे कर्म खोटे टळेना ।  
जुने ठेवणे मीपणे आकळेना ॥ १३७ ॥

॥जय जय रघुवीर समर्थ ॥

भ्रमे नाढळे वित्त ते गुप्त जाले ।  
जिवा जन्मदारिद्र्य ठाकूनि आले ॥  
देहेबुद्धिचा निश्चयो ज्या टळेना ।  
जुने ठेवणे मीपणे आकळेना ॥ १३८ ॥

॥जय जय रघुवीर समर्थ ॥



पुढे पाहता सर्वही कोंदलेसे ।  
अभाग्यास हे दृश्य पाषाण भासे ॥  
अभावे कदा पुण्य गाठी पडेना ।  
जुने ठेवणे मीपणे आकळेना ॥ १३९ ॥

॥जय जय रघुवीर समर्थ ॥

जयाचे तया चूकले प्राप्त नाही ।  
गुणे गोविले जाहले दुःख देही ॥  
गुणावेगळी वृत्ति तेही वळेना ।  
जुने ठेवणे मीपणे आकळेना ॥ १४० ॥

॥जय जय रघुवीर समर्थ ॥

॥ जय जय रघुवीर समर्थ ॥

॥जय जय रघुवीर समर्थ ॥





ई साहित्य प्रतिष्ठानच्या पुस्तक खजिन्यात सातत्याने नवनवीन भर पडत असते. आपण पहाता ना? नवीन सुमारे तीस पुस्तकं लवकरच येत आहेत. एकाहून एक भारी. सगळीच तुम्हाला हवी असतील तर संपर्कात रहा. VIP सभासद बना.

VIP सभासद बनणं अगदी सोपं आहे. आपल्या ओळखीच्या दहा लोकांचे मेल आय डी कळवा आणि बना VIP सभासद.

एका दमात तीन कामं.

पहिलं म्हणजे तुम्ही VIP सभासद बनता. तुम्हाला ई साहित्य प्रतिष्ठानचं पुस्तक ई मेलवर सर्वात आधी मिळतं. कार्यक्रमाचं आमंत्रण मिळतं. भावी योजनांची माहिती मिळते. त्यांच्या कामात स्वतः सहभागी होण्याची संधी मिळते.

ज्या दहा किंवा अधिक मित्रांना तुमच्यामुळे फ्री पुस्तकं मिळतात ते खुश होतात. त्यांना त्यांच्या आवडीची पुस्तकं मिळाली की ते इतर लोकांना तुमच्याबद्दल सांगतात. त्यांच्यासाठी तुम्ही म्हणजेच ई साहित्यचे प्रतिनिधी बनता.

तिसरं, यातून तुम्ही मराठी भाषेच्या संवर्धनाला अमूल्य असा हातभार लावता. फक्त मराठी साक्षर अशा दहा लोकांचे ई मेल पत्ते पाठवा. त्यांना वाचनाची आवड आपोआप लागेल. आपणच लावू. लावूच लावू. करूनच दाखवू.

संपर्क साधा : [esahity@gmail.com](mailto:esahity@gmail.com)

ही सेवा पूर्णपणे निःशुल्क आहे. त्यामुळे आपले मित्र आपल्यावर खुश होतील. शिवाय आम्ही ही खात्री देतो की या ई मेलसचा वापर फ़क्त आणि फ़क्त मराठी साहित्य पाठवण्यासाठीच केला जाईल. इतर कसल्याही जाहिराती पाठवून त्यांना त्रास दिला जाणार नाही. तेव्हा लवकरात लवकर आपल्या माहितीतल्या दहा किंवा अधिक मराठी साक्षरांचे ई मेल पत्ते आम्हाला द्या.

[www.esahity.com](http://www.esahity.com) या वेबसाईटला भेट द्या.



